

अंतरदेशीय व्यापार पुं. (तत्.) वाणि. दो या दो से अधिक देशों के बीच होने वाला व्यापार।

अंतरधिदेश पुं. (तत्.) अंतःकरण से प्राप्त होने वाला निर्देश, अंदर की आवाज।

अंतरधीति स्त्री. (तत्.) हठयोग की क्रिया, जिससे शरीर के आंतरिक अवयवों (उदर, आंत एवं मलमार्ग) की शुद्धि की जाती है।

अंतरपणन पुं. (तत्.) वाणि. दो वायदा बाजारों में किसी विदेशी मुद्रा की कीमतों के अंतर से लाभ उठाने की विधि।

अंतरपतित वि. (तत्.) जो किसी कार्य के बीच में पड़ जाए या हो जाए।

अंतरपुरुष पुं. (तत्.) 1. शरीर के अंदर स्थित आत्मा 2. हृदय में विराजमान परमात्मा 3. (मनुष्य के कर्मों का साक्षी) अंतःकरण।

अंतरप्रादेशिक वि. (तत्.) 1. दो अथवा अधिक प्रदेशों के बीच होने वाला 2. दो अथवा अधिक प्रदेशों के एक दूसरे के साथ व्यवहार से संबंधित।

अंतरभाषा स्त्री. (तत्.) भाषा. किसी खास समय में अध्येता द्वारा सीखी जा रही लक्ष्य भाषा का स्वरूप, जैसे- जैसे-जैसे भाषा का अर्जन होता जाता है, अंतरभाषा भी बदलती जाती है।

अंतरराज्य वि. (तत्.) दो या दो से अधिक राज्यों के बीच।

अंतरराज्य परिषद् स्त्री. (तत्.) कई राज्यों के हितों की रक्षा और उनके पारस्परिक विवादों पर विचार निर्णय के लिए विधिवत् निर्मित परिषद्।

अंतरराष्ट्रीय वि. (तत्.) 1. दो या दो से अधिक राष्ट्रों से संबंधित, विभिन्न राष्ट्रों के बीच होने वाला 2. जो अधिकतर राष्ट्रों द्वारा मान्य हो।

अंतरराष्ट्रीय अभिसमय पुं. (तत्.) विधि. दो या दो से अधिक राष्ट्रों के बीच संपन्न (प्रायः अल्पकालिक) और अनौपचारिक करार अथवा समझौता।

अंतरराष्ट्रीय अर्थशास्त्र पुं. (तत्.) अर्थशास्त्र की वह शाखा जिसमें अंतरराष्ट्रीय व्यापार संबंधी विषयों का सैद्धांतिक तथा व्यावहारिक अध्ययन किया जाता है।

अंतरराष्ट्रीयकरण पुं. (तत्.) 1. दो या अधिक राष्ट्रों द्वारा पारस्परिक संबंध स्थापित कर किसी विषय को अंतरराष्ट्रीय बना देना 2. अंतरराष्ट्रीय न्यायालय के नियंत्रण में कर देना जैसे- कश्मीर समस्या का। internationalisation

अंतरराष्ट्रीयता स्त्री. (तत्.) अनेक राष्ट्रों के बीच पारस्परिक सहयोग और मैत्री बनाए रखने की भावना या स्थिति, राष्ट्रीयता से ऊपर उठकर, सार्वदेशिकता।

अंतरराष्ट्रीयतावाद पुं. (तत्.) राज. अपने राष्ट्रीय हितों की रक्षा करते हुए, अनेक राष्ट्रों के बीच सहयोग और मैत्री बनाए रखने का सिद्धांत।

अंतरराष्ट्रीय निवेश पुं. (तत्.) अर्थ. किसी एक राष्ट्र द्वारा अन्य राष्ट्रों, व्यवसायों एवं उद्योगों में पूँजी लगाना। International Investment

अंतरराष्ट्रीय न्यायालय पुं. (तत्.) संयुक्त राष्ट्रसंघ का एक महत्वपूर्ण निकाय जिसका मुख्य कार्य राष्ट्र संघ के संगठनों को विधिक परामर्श देना और सदस्य राष्ट्रों के बीच के कानूनी विवादों को सुलझाना है, इसका मुख्य कार्यालय नीदरलैंड में है।

अंतरराष्ट्रीय मंच पुं. (तत्.) विभिन्न देशों के सामूहिक विचार-विमर्श का स्थान या सुविधा केंद्र।

अंतरराष्ट्रीय विधि स्त्री. (तत्.) वह विधि जिसको आधार बनाकर राष्ट्रों के आपसी संबंधों और विवादों का निर्धारण और निपटान किया जाता है।

अंतरराष्ट्रीय व्यापार पुं. (तत्.) अर्थ. एक राष्ट्र के व्यापारियों का अन्य राष्ट्र के साथ वस्तुओं एवं सेवाओं का पारस्परिक लेनदेन। international trade

अंतरराष्ट्रीय श्रम संगठन पुं. (तत्.) संयुक्त राष्ट्रसंघ का वह अंग जो विश्व की श्रम संबंधी